

# చీకటితప్పు

(శ్రావణ భారతనుండి అనువృత్తము)

వేలూరి శివరామశాస్త్రి

3

(క)

నిమేష మనియు, కాష్ఠ యనియు, కల యనియు క్షణ మనియు నీరీతిగా కాలజ్ఞులు కాలమును విభజించి చూపిరి. కాని ప్రేమ యొకటి వచ్చిపడి యీ విభాగమును తాఱుమాఱు చేసివయిచుచున్నది. అనురక్తుల కాలమానమునందు యుగ మొకనిమేషము. వియుక్తుల కాలమానమునందు నిమేష మొకయుగము. ఈవియుక్తులు స్వవిషయమున సగుణబ్రహ్మగారి కాలమానము లోనివారు.

కాలమంతవడిగాఁ బరుగెత్తు గుర్ర మింకొకటి చూడమ్మసుబ్బారావులకు కానిపింపలేదు. సుబ్బారావుకు నెలవులలో శేషించిన విరువదిరోజులే. ఈ యిరువదిరోజులును ఇట్టేమాయమయిపోవును. సిమ్మట వారికి కానిపించునది శూన్యము.

నడుమనడుమ చూడమ్మ తాను సుఖము చూర గొనె నని మురియుచుండెను. ఆమెయుపాధ్యాయుల యుద్దేశముమాత్రము నేరు. ఏలయనఁగా ఆమె తనపాఠ ములయెడ శ్రద్ధ చూపుటలేదు. రేపురేపులతో ఆమె జరిపిళ్లు పెట్టుచుండెను. కావున శరీరమున సుఖములేదని వారనుకొనిరి.

ఇట్టిసుఖాసుఖములతో మొత్తముమీఁద సుఖము తోడనే వారియిరువురకు ఆయిరువదిరోజులును దీర్ఘ మయిన ఒకపగలుగా గడచిపోయెను.

సుబ్బారావు-ఉపయోగమునకుఁగాను ప్రాతః చింతకాయపచ్చడియు, నిమ్మకాయబద్దయు, దబ్బకాయ బద్దయు మాణిక్యము జాడీలలో భద్రపఱిచెను. ఆతనరా చూచుకొని చూడమ్మ ఆవకాయయు, మాగాయయు, మెంతికాయయు జాగ్రత్తపఱిచెను. వేలువిడిచిన మేన

మామ వేంకటేశ్వర్లు సుబ్బారావువస్త్రములను ట్రంకు పెట్టెలలో సర్దిపెట్టెను.

రాత్రి మేలుబండికి అతనిపయనము నిర్ధారిత మాయెను. మిత్రులు కొందఱతనికి సుఖప్రయాణ మాసింది చనిరి. 'ఈపయన మీరోజునకయినను ఆగి పోయినచో బాగుండిపోవు' నని తలఁచువారిలో నొకతె యగు చూడమ్మకడుకు రామస్వామి వచ్చి 'అమ్మా! ఈరెండువందలరూపాయలనోట్లు, ఈచిల్లర బావకిచ్చి రైలుకు పంపిరమ్ము' అని చెప్పెను. నెలనెలబోయిన మోమును చూడమ్మ వెంటనే సరిచేసికొనెను. తండ్రి చేతినుండి మెల్లగా ఆకాకితములను దీసికొని బట్లమీఁదఁ బెట్టెను. రామస్వామి వెళ్లిన కొంతనేపటికి బయలు దేఱి అటిటుచూచి సుబ్బారావుకడ కేగెను.

సుబ్బారావు ద్వారశాఖలకు రెండుచేతుల నానింది నిలువఁబడియుండెను. అతనిచూపులు చక్క వాళమున కావలఁ బడుచుండెను. కనిపించినను కని పింపకున్నను అతఁడు కాంచునది శూన్యము. ఆ శూన్య మును నిత్యకల్యాణము పచ్చతో రణమును గా మార్చుచు నతనియెదుట చూడమ్మ యావిర్భవించెను. సుబ్బారా వామెను తనలో నైక్యముచేసికొనుటకో, లేక తానే ఆమెలో నైక్య మగుటకో రివ్వన ముందరికి పరుగిడెను. చప్పున చూడమ్మ తప్పుకొనెను. అతఁడు నిలువఁబడెను. ఆమె అతనిపాదములమీఁద వ్రాలెను. చూడమ్మముఖము సుబ్బారావుపాదములమీఁద నుండెను. తనపాదములు తడిసిపోవుచున్నటులు అతనికిఁ దెలిసెను. తెలియఁగానే అతఁడు — 'ఎందుల కీయకాల వర్షము? పాదములందు గంగను పుట్టించి నన్ను శ్రీ మహావిష్ణువును చేయఁదలఁచితివా?' అని యనెను.

ధ్వనిలేకుండ గంగాప్రవాహ ముప్పుంగు చుండెను. సుబ్బారావు వంగి యామెను లేవఁదీసి బాహు

వులలో బంధింప నుద్దేశించెను. ఆమె తప్పుకొని మొగము త్రిప్పుకొనెను.

సుబ్బారా విటులనెను — ‘ప్రయాణము మాని వైచెదను.’

‘వలదు. నాకోర్కి అది కాదు.’

‘మఱి యేది?’

‘మనపెండ్లికి సుముహూర్త మెప్పుడు?’

సుబ్బారా వీమాటకు డంగుపోయెను. ఏల యనగా ‘బి. యే. ప్యాసుకానిది పెండ్లాడనని ఒట్టిడు కొంటి’ నని లోగడ తాజెప్పినమాట కల్లమాట. కాన నది యిప్పు డతనికి వెంటనే తోచలేదు. కావున నేమియు తోచక అతడు దిక్కులుచూచుచు నిలువఁ బడెను.

‘వినబడలేదా?’ అని చూడమ్మ ఖింగున పలికెను. సుబ్బారా వపు డిటులు పలకకూర్చుకొని—‘వినబడకేమి? నీతలిదండ్రు లంగీకరించుచో నాయడ్డేమి? ‘ఊరికుంకుమ, ఊరిపసుపు; ఊగు దేవరా యనినచో ఊగకేమి?’ అని యనెను.

ఈసా మెతకు చూడమ్మ మొగము చిల్లెను. వెంటనే శాంతపడి ‘నాతలిదండ్రు లంగీకరింపనిచో?’ అని యామె ప్రశ్న వైచెను.

‘వారు నన్ను పెంచిరి. ఈమాట గుఱుతుఉంచుకొనుము. మఱియు ఒకటి మఱచితిని. బి. యే. దాటనిది పెండ్లి చేసికొననని ఒట్టిడుకొంటిని. కావున అది నేటిమాట కాదు.’

‘నాటి మాటయే?’

‘నాటికి నేడు బజానాయేల? అంతగా వలయునెడల నేనే తాకట్టు. ఉండు మందువా ఉండును; పొమ్మందువా పోదును. నీవు వత్తువా యేనుఁ గెక్కినటులు సంతసించును.’

చూడమ్మయేకాగ్రతను భంగించుచు వాకిట నున్న మోటారుకారు కఱచునటు లజ్జచెను. చూడమ్మ

ఉలికిపడెను. సుబ్బారావు నవ్వి యామె నాలింగనము చేసికొనెను.

‘మంచిది. రైలువేళ అయినది. నాయనగారి రెండువందల పయిచిలుకు మీ కిమ్మనిరి’ అని చూడమ్మ రెండునోట్లను, కొంతపైకమును సుబ్బారావుజేబునఁ బడవయిచెను.

చూడమ్మ లేజెక్కులమీఁద సుబ్బారావు ప్రణయచిహ్నములు పడెను. చూడమ్మయు రాబోవు వియోగమునకు తగినంత పాఠేయ మాతిథేయముగా నొసఁగెను.

(ఖ)

“ఏమండీ, పెండ్లి చేసి విడిస్తే మనభారం పోతుందికదా, అతనిభారమంతా మోస్తూవున్న మీరే పట్టనట్లు ఇల్లా ఊరుకుంటే ఎల్లా?” అని మాణిక్య మనెను.

“అవును. నేనూ అనుకుంటూనే వున్నాను. ఇప్పుడతనికి వస్తూన్న సంబంధాలకా అంతూ పొంతూలేదు. నీవు చేసే ప్రోత్సాహానికికూడా మితిమేరా లేదు. కాని అతగాఁడు బి. యే. మీఁద చూపెట్టుకుని, కూచున్నాఁడాయిరి” అని రామస్వామి అనెను.

“అదుగో మీరుగూడా అల్లాఅంటారే? లోకులేమంటారు? లోకులదాకా యెందుకు? మనకు మాత్రం తోచడం లా? అతనితలిదండ్రులే ఉంటే, ఉపేక్షిస్తారా? మనఅమ్మాయిని అతని కిద్దామని మీరంటే నేనే కంకపట్టుపట్టి చెడఁగొట్టి చేతులారా నైధవ్యం కొనుక్కొచ్చాను.”

“ఆమాట నిజమే. ఎంతయినా మనం తలిదండ్రులం కాముగదా! ఈకాలంవారందరికీ బి. యే పిచ్చి. ఇదిపోందే పెండ్లాడరు. పెళ్లిచేసుకోమని పట్టుపట్టితే మనకే శత్రువులయి కూచుంటారు. పిదప పట్టపగ్గాలు ఉండవు.”

“ఈమాట బన్నీ నిజమే. అతనిభారం మనమీఁద ఉండబట్టి మనం లోకానికి జంకాలే. ఆకుంచాల

వారూ, మంచాలవారూ మనమీదపడి యేడుస్తారు. వాళ్ల కీసంగతు లేమి తెలుస్తవి? పోనీండి. అతను పెద్దవాఁ డయినాఁడుకదా! అతనిఁబట్టి, అతనివ్యవహారమూ అతని కప్పగించెయ్యండి. దానితో మన పూచీ తొలగిపోతుంది. ”

“తొలగించుకోడానికి మూడుచిటికెలు పట్టదు. సరికాని బి. యే. ప్యాసుకానిదే పెండ్లాడనని అతఁడు పట్టుపట్టడానికి హేతువేమిటో నీవు కనిపెట్టావా?”

“అందులో ఏమంత అర్థంఉంది?”

రామస్వామి తనభార్యతెలివిమాలినతనమునకు వగచి యూరకుం డెనుగాని మాణిక్యము ఊరకుండునిచ్చు మనిషి కాదు. ‘దానిహేతు కేమిటి, దానిహేతువేమిటి? కొంచెం చెప్పండి, కొంచెంచెప్పండి’ అని మాణిక్యము రామస్వామివెంటఁబడెను. రామస్వామి తట్టుకొనలేక యిటులనెను: నిన్ను నే నొకటి అడుగుతా. ఇది శాంతంగా ఆలోచింపదగిన విషయం. ఇట్టంఉంటే ఇయ్యకోవచ్చు, లేకుంటే లేదనవచ్చు. అంతేకాని కయ్యానికి దగరాదు.’

‘ఎంతమాటన్నా రెంతమాటన్నారు? కయ్యానికి దిగుతానా? అందులో మీతోనా? మీరుమొటితే మీవేలు ముద్దెట్టుకుంటాను.’

‘అడవిజంతువులను పెంచినా కొన్ని మనిషిని నమ్మువు. దగ్గఱకు రానీయవు, అవిరావు. అందుకని వాటితో ఎప్పుడూ భయమే.’

‘అమ్మా చూచారా? నన్ను పందినిగానూ, పిల్లినిగానూ వెక్కిరిస్తారా? పోనీండి! మీకనిపెట్టటాలు నాకేమీ అక్కఱలేదులెండి.’

‘చూచితివా? ఈకాస్తకే శాంతినికోలుపోతివే! తొందరపడి అసలుసంగతే అనేసివుంటే చెవులే మెలిపెట్టేదానవో, విడాకులే ఇచ్చేదానవోకదా!’

‘ఇక మీ రాసంగతి చెప్పకపోతే చెవులూ మెలేస్తాను, విడాకులూ ఇస్తాను’.

‘అయితే విను. మనబస్టీలో అనేకమంది రెండోపెళ్లి చేసుకుంటున్నారు. నీకళ్లముందు ఒకవంద అయివుంటవికదా! వీట్లనుగుఱించి నీవుద్దేశం ఏమిటి?’

‘ఇదా? ఏమిటో ఏమిటో అనుకున్నాను. నాకు మొదట విడ్డూరంగానే వుంది. ఇప్పుడుపుడు పరిసిపోయింది. నిజం చెపితే ఏమనుకుంటారో గాని చూడను గూడా ఏ మహానుభావుఁడయినా చేసుకుంటాఁడేమో అని వుంది. తీరా పెళ్లిచేస్తే వెలివేస్తారనే భయమూ వుంది. నిజంగా చెయ్యడం ఒకయెత్తు; వెలిపడడం ఒకయెత్తు.’

‘మనము ఎప్పుడూ అట్టిదానిని తలపెట్టఁ గూడదు. పెండ్లిగాని, చావుగాని ఒకేమాటు.’

‘ఈమాటలువేదాంతాలుగాని సంసారాలుగావు. చేసేవి సంసారాలున్నూ, చెప్పేవి వేదాంతాలున్నూ నాకు పనికిరావు. మీరు నన్ను విడిచిపెట్టినా సరేకాని నిజం చెప్తాను. ‘నామనస్సు ఎన్నోసార్లు చలించింది. మీమనస్సు ఎప్పుడూ చలించలా? నిజం చెప్పండి.’

‘మనసంగతులు తరువాత మాటాడుకుందాము.’

‘ఆలా అయితే విధవాసభవారికి వేయిరూపాయాలు మీరెందు కిచ్చారు?’

‘రాధాగుప్త ఊరేఁగుతుంటే నీ వెందుకు తలుపులు మాశావు?’

‘అది నాకు సరికొత్త. తరువాత తరువాత తెలిసి వచ్చింది. మొదట పాతక మనిపించింది. ఇప్పుడు పుణ్య మనిపిస్తోంది. ఈవిధవ పసికాయలను చూస్తూవుంటే, అందులోమనపిల్లని చూస్తూవుంటే చెయ్యకపోవడమే పైగా పాతకమని తోస్తోంది. ఇది నామాట. మీరు వేయి రూపాయ లెందుకిచ్చావో చెప్పండి!’

‘మంచిదని తోచియే అప్పు డిచ్చాను. ఇప్పుడు నా కది చెడ్డదిగా తోస్తోంది.’

‘ఇంట్లో పిల్లని పెట్టుకోనిహూడానా?’

‘అవును. ధర్మము పరీక్ష చేస్తుంది. అప్పుడే మనము నిలబడాలి.’

‘విడామ లిస్తే నేనుబతకలేను. చెప్పేస్తాను గాని చల్లగా విచారిస్తావా?’

‘అదిగో రెడ్డొచ్చే మొదలాడి.’

‘నేనూ ఈమాటే అంటాను. ఎవరి ఆచారం వారికిధర్మం. ఈపరీక్షకే నిలబడాలి.’

‘మన అమ్మాయికి పెండ్లి చేయమంటావా యేమిటి?’

‘మహారాజల్లే. ఇప్పుడు వెలివేసినా భయంలేదు. వెలికుటుంబాలు వేయికి పైగా ఉన్నవి. వీళ్లే మనకు చుట్టాలవుతారు.’

‘ఒకవేళ సుబ్బారావే చేసుకుంటాడేమో?’

‘అయితే ఇహలేందేదీలే? అతడు నాతప్పు దిద్దిపెట్టాడన్నమాట.’

‘చూడఅభిప్రాయం ఎల్లావుందో?’

‘ఎన్నడును మీ అభిప్రాయమునకు వేరుగా ఉండదు’ అనుచు చూడమ్మ తలిదండ్రులకడకువచ్చెను.

‘తథాస్తు’ అని మాణిక్యమనెను. ‘దేనిని గుఱించి నాయభిప్రాయమునకు శంకించుచున్నారు?’ అని చూడమ్మ ప్రశ్నింపగా ‘ఏమియు లే దేమియు లే’ దని రామస్వామి వెళ్లిపోయెను. పిదప చూడమ్మ తల్లిని ప్రశ్నించెను. ఆమెయు సమాధానము చెప్పలేదు. చూడమ్మ మరలమరల బ్రష్నించెయు మాణిక్యముకడ ప్రత్యుత్తరమును పడయజాలకపోయెను.

(X)

గోడమీద వ్రేలాడుచున్న చింపుడు కాలెండరు తీసికొని చూడమ్మ రమారమి ఎనుబదికాకితములు చింపి వయిచెను. రెండురోజు లామె పళ్లె బిగువుమీద గూరు చుండెను. మూడవనాఁ డామెకు భావజ్వర మంకు రించెను.

దైనందిన మామె యొకలేఖ వ్రాసి దాచికొను చుండెను. మక్తాహారము చేతబూని రాత్రులందు సుబ్బా

రావుజపము చేయుచుండెను. ఆమెశరీరము శుష్కించెను. లావణ్యకాంతి యినుమడించెను.

ఇటులు పదిదినములు గడచెను. చూడమ్మలజ్జను జయించి టపాలోవేయుటకు ఒకయుత్తర మిటులు రచించెను: “నెంటనేవచ్చి చూచి పొండని వ్రాయుట కంటె మఱిమియు వ్రాయజాలను.”

టపాలో పడబోయియు ఈయుత్తరము రెండు మూడు తడవలు జంకి చేతిలోనే నిలిచిపోయెను. జంకుపుట్టినపిదప నన్నిటికిని కలుగునవస్థయే ఆయుత్తర మునకును కలిగెను. పిదప శాశ్వతముగా అది చూడమ్మ పెట్టెలో చోటు చూచుకొనెను.

చూడమ్మ కించుమించు మతిపోయెను. ఒకప్పు డేమియును చేయదు. ఒకప్పు డేమియో చేయబోయి మానును. ఎవరయినను తనతో మాటలాడవచ్చినచో రెండుమాట లయినతరువాత మూడవమాటకు ముఖము చిట్టించుకొనును. ఆమెకు శరీరము బరువాయెను. నిద్ర మఱిచిపోయెను. కలవచ్చినచో బాగుండుననుకొనెను. లోగడలేని యీక్రొత్తవింతల ననుభవించి యనుభవించి చూడమ్మ తనయాత్మను సాక్షిగానియమించి యీమనోలీలను చూడ నభ్యాసము చేయదొడఁగెను.

ఇటులు గడచుచుండగా సుబ్బారావుకడనుండి చూడమ్మ కొకయుత్తరము వచ్చెను:—“నేనిక్కడ మీ నాయనగారి స్టేట్ ఖయిదీని. వాయుభక్షణకోసం రోజూ ఒకసారి కాలేజీకి తీసుకోవెళ్లి మళ్లీ ఖయిదులోకి తీసుకోవస్తున్నటులు కనబడుతుంది.

—నీవుగనుక రమ్మనిరాస్తే పరీక్షలూ గిరీక్షలూ అవతలపారేసి బందీఖానాగోడలు దూకి నీశయ్యమీద వాలతాను. ఏమంటావ్? ‘ఏమంటావ్?’ అనిరాస్తే ‘వచ్చివాలమంటా’వని నాకు తెలుసు. అయినా ఏమి రాస్తావో చూడాలని చాలాచాలా లోభంగా వుంది.”

చూడమ్మ ఈయుత్తరమును తత్తటముతో జదివి కొని పుస్తకములో దాచికొనెను. ఇటులు దాచి కొని గదివెలుపలికివచ్చి నలుదెసలును పరికించెను. పరికించి లోని కేగి మరల జదివి ఆయుత్తరమునందలి

వాక్యము లన్నియు కంఠస్థములయిపోయినను ఆమె యాచీటిని పలుమాఱులు చదివికొనెను. ఆయక్కరములు సుబ్బారావుకు ప్రతిబింబములా, లేక అతనిని చూపగల దుర్బిణియంత్రములా?

చూడమ్మ యాయుత్తరమును టపాలో పడవేసెనేకాని వేసినమఱునిముసమునుండియు ఏడ్చుచునే మారుచుండెను. 'లోకులు కాకులు, ప్రేమయొక్క యోగ్యతయోగ్యతలను నిర్ణయించుటకు వీరి

చూడమ్మ యిటులు చదివించదివి చూచిచూచి లెస్సగా నాలోచించెను. ఏకాగ్రముగా నాలోచించినపిదప దానినిటులు క్రియారూపము కావించెను:

“నేనే రాడలచియుండగా నింతలో మీరేవచ్చి వాలుదుమని వ్రాసెతిరి. మనమేకాక మనయభిప్రాయములుగూడ నొక్కటగుట వలన నాకుఆనందోద్రేకము కలిగెను. నాతోపాటు మీరును ఈయానందమును పంచుకొందురుగాక! కాని మన మీయానందమును ఇప్పుడు మనసులో ననుభవింపవలసియేయున్నది. ఏలయనగా మనయిరుగుపొరుగువారు మంచివారు కారు. విశేషించిమాతలిదండ్రులు, పెండ్లిచేసికొనవలసియుండగా మన మిటులు రహస్యముగా తొందరపడగూడదు. ఈమాటలు పరుషములని నేనెఱుగుదును. మీచూడ బాల్యమునుండియు పరుషభాషిణియనిమీరెఱుగుదురు. కావున



“ఆమె యాచీటిని పలుమారులు చదువుకొనెను”

క్షమింపగలరు. మీసెలవుదినము వడిగా వచ్చుటకు సూర్యచంద్రులను ప్రార్థించుచున్నాను.”

కేమి యధికారము? వీరు దానికి ముందంజ యెట్లు వేయగలరు. 'Fools rush where angels fear

to tread' అని అనుకొనుచు చూడమ్మ లోలోపలనే కుమిలిపోయెను.

ఇటు లామె వియోగతపస్య చేయుచుండగా నొకనాఁడు తాను చింపివేసిన క్యాలెండరుమీది అంకె గల లేదీ వచ్చెను. ఆమఱునాఁ డామె కెక్కడలేని సంతోషమును వచ్చెను.

( ఘ )

'నా నోరు ఊరకుండజాలదు. నేను కథల కాచిని' అని సుబ్బారా వనెను.

'నన్ను క్షమింపవలయును. మీరు మరల కాలేజీకినెళ్లగానే 'మీమాటలు చెవులార ఆలకింపక పోతినే' యని దుఃఖింతును. కావున వేయిమోములతో మాటలాడుఁడు' అని చూడమ్మ యనెను.

"నీవు 'పెండ్లి' యని వ్రాసెతివి గుఱుతు కలదా"

'కలదు.'

'పెండ్లి యను ఆచారము ప్రేమ కగౌరవము కాదా?'

'లెస్సగా విచారించినచో అది గౌరవము. సగుణము నారాధించినచో తత్త్వమున కెట్టి యగౌరవమో అట్టి యగౌరవమే యనినచో నా కిసుమంతయు ఆపత్తి లేదు.

'జంతువులు పెండ్లాడుచున్నవా?'

'మనము జంతువులము కాము'

సుబ్బారావు తల పంకించి యిటు లనెను—  
'ఆహార నిద్రాదులలో పశువులకును మనకును ఏమి భేదము?'

'ఆహారాదికర్మలలో భేదము లేదుకాని సంఘ శ్రేయమునకు మానవుఁడు దాంపత్యధర్మమును సృజించు కొనెను. దాంపత్యము సంఘసమష్టిపురుషుని శిల్పము.'

సుబ్బారావుకు పైమాట తోచక యిటు లనెను:  
'ప్రేమ చంచల మగునా కాదా?'

'శిక్షితము కాని మనస్సు చంచలము. అందలి ప్రేమయు చంచలమే కావచ్చును. కాని దానిమాట నే నింకను స్ఫుటముగా చెప్పజాలను. కాని నే నిక దాని గుఱించి విచారింపను. దానితో నాకు పని లేదు.'

'పోనీ. నీమాట వలదు. లోకముమాట?'

'ఎన్నిరకములు కావలసి యున్ననో అన్నిరక ములును లోకమునఁ గలవు. వాని కన్నిటికిని స్మృతులు పీనల్కోడ్లు సాక్ష్యము.'

'సరియ. గురవమ్మగుప్త పునర్వివాహము చేసి కొన్నది కదా! ఏడాది తిరుగక మందే కలరా తగిలి అతఁడు చనిపోయెను. అతఁడుపోయిన నెల లోపుగనే ఆమె మరల పెండ్లాడెను. ఇట్టివార లెందఱో కలరు గదా! వీరి ప్రేమ చంచల మందువా యేమందువు?'

'చంచలము కా దని యెవరందురు?'

'ఈగురవమ్మ పెండ్లిండ్లు నీవ సమ్మతములేనా?'

'ఆగురవమ్మ కీచూడమ్మ సమ్మతితో ఏటి పని?'

'ఆమెకు లేకపోవుఁగాక! మనలోమాట?'

'ఒకరిపెండ్లికిఁగాని, ప్రేమకుఁగాని 'మనలో మాటలు' ఉండవు. అచట ఇతరులకధికారము లేదు. నోరు పాటవైచుకొనువారికే అచట ప్రవేశము.'

'ఒకరికి తీసియిప్పము. ఇంకొకరికి అనిప్పము. అట్టి ఇష్టానిష్టములు మనలో మనముచెప్పుకోఁగూడదా?'

'చెప్పుకొనవచ్చునుగాని వీరి యిష్టానిష్టములవల్ల వారితీసి ఉపాదేయతానుపాదేయతలఁ జెందదు. వారి తీసి వారిదే. వీరియిష్టము వీరిదే. వీరి యిష్టానిష్టములకు ఈమాత్రము ప్రామాణ్యమే యిచ్చినయెడల దానిగుఱించి మాటాడుటకు నాకు సంకోచములేదు.'

'మంచిది. ఇక మాటాడుము.'

'వినుఁడు! ఏఁడాదికాదుగదా ఒకనిమిష మేని కాఁపురముచేసిన యనుభవము నాకులేదు. అనుభవము లేని పుట్టువిధవ ఈయెడ నేమిచెప్పఁగలదు? అన్ని ఖండములందును, అన్ని దేశములందును ఓసిక ఉన్నంత

వఱకు నిరాఘాటముగా పెండ్లిమీద పెండ్లి, పెండ్లి మీద పెండ్లి చేసికొనుచునేయున్నారు. ఆ చేసికొనిన వారే దానితత్త్వమును నెల్లడింపనర్హులు. అయినను అనధికారముగా ప్రవేశించి నా ఉద్దేశమును తెలుప వలసివచ్చినచో 'అది నాకు అసమ్మతమే' అని మాత్రము దెలుపవలసివచ్చును.'

'భేష్' అని సుబ్బారావు చూడమ్మవీపు తట్టి బలాత్కారముగా ముద్దిడుకొనెను.

'నాయుద్దేశము తప్పా?'

'కాదుకాదు' అని సుబ్బారావు బిగ్గరగా నవ్వడొడగెను. వీధిలో నేరికిని వినబడకుండుటకు చూడమ్మ అతనినవ్వంతయు తనఓళ్లద్వయముచే అరికట్టెను.

(బ)

సెలవులుముగిసి సుబ్బారావు కాలేజికి వెళ్లుటయు, కన్యకాపరమేశ్వరిపూజలు వచ్చుటయు తటస్థమిచ్చెను.

కన్యక యేఁటెటను రామస్వామియింట షోడశోపచారములతో ఆతిథ్యము గొనుచుండెను. 'పై యేఁటిమాట యెటులుండునో' యని అనుకొనినదానివలె అపుడు కన్యక తన విరాద్రూపముతో నందఱకును దర్శన మిచ్చెను.

అచట వైశ్యులకును విప్రులకును విరోధములేక పోవుటచే బాపనసోమిదమ్మలు విజయంచేసిరి. పూచిన తంకెళ్లవంటి ముత్తయిదువులు ఈరెండుకులములవారును కర్మజ్యేష్ఠత ననుసరించియు, కులాధిక్యమును పాటించియు, ధనాధిక్యమును చిన్నపుచ్చకయుఁ గూరుచుండిరి. ఈ ముత్తయిదువులందఱలో మగఁడులేని ముత్తయిదువు చూడమ్మయొకతెయే.

ఒకసోమిదమ్మయు, ఒకదీక్షితులును పోరోహి త్యము నడపుచుండిరి. కన్యకాపరమేశ్వరి తనభక్తకోటిని కరుణించుచున్నటులు కానిపించుచు పూలతోడను, కుంకుమతోడను కలకలలాడుచుండెను.

సభవారిలో గుసగుస లారంభ మాయెను. తల్లి కంటె మాఱురే ఎత్తరిగా ఉండే? అని ఒక ముత్తయిదు వనెను.

'బ్రహ్మచర్యంలో ఉంది ఆమహత్తు' అని యింకొక ముత్తయిదువు అనెను.

'మనమధ్యబ్రహ్మచర్యంలోనా?' అనియింకొకతె అనఁగానే నవ్వి మఱొకయామె 'చదువుకుంటూందిటే' అనెను.

'చదువుకోవడం యేమిటమ్మా? పెద్దశాస్త్రుల్లా, పేదరావూగూడా అయిపోయిందిట' అని యింకొకయామె యనెను.

'పాపం ఏమయితే యేం లాభం? వైధవ్య మషగా!' అని ఇంకొకతె యనెను.

'అదేమిషీ? ఆమనిషిమీద వైధవ్యచిహ్నం ఏమయినా కనబడుతుందా?' అని మఱొకతె యనెను.

మాణిక్యము కుడిప్రక్కనున్న సోమిదమ్మలు చయనమ్మలు మొదలగు బాపనముత్తయిదువుల గుంపు నుండి మెలమెల్ల గా ఈమాటలు నెలువడెను: 'ఎంతెంతగా ఆత్మూరివారి ఆచారమని అంగలు వేసినా కట్టుదిట్టాలన్నీ కదలిపోయినవమ్మా. ఆవేష మేమిషి? నొప్పన ఆకుంకు మేమిషి? ఆనగ లేమిషి? ఆ చదువేమిషి?' అని ఒకసోమిదమ్మ ఒకచయనమ్మతో ననెను.

'మగఁడులేని పిల్ల కాబట్టి రోజు కొకపెళ్లి చేసేట్టుంది మాణిక్యం' అని ఆచయనమ్మ అనెను.

ఈమాట లన్నియు మాణిక్యమునకు వినబడెనని ఒకదీక్షితమ్మ కనిపెట్టెను. తన కిపుడు మంచినమయము దొరకెనని గ్రహించెను. గ్రహించి — 'ఈలాటి పుట్టురత్నాలకు చేస్తేం?' అనెను.

వెంటనే సోమిదమ్మ దీక్షితమ్మమొగముమీద సమాధానము చెప్పవచ్చెను గాని మాణిక్యముమొగము కనిపించుటచే వెనుకకు తగ్గెను. కర్మజ్యేష్ఠతవలనఁ గలిగిన ఆధిపత్యముయొక్క మానమర్యాదలను కాపాడు

కొనుటకు పిటికికండ లేని చయనమ్మ మాత్రము కలుగు గనే జవాబు చెప్పగలిగియు చూడమ్మనుజూచి కొంత తగ్గి 'అన్ని పిచ్చికళలూ మన బ్రాహ్మణులలోనే ఉన్నయ్' అనెను.

'మీ అమ్మ మేనమామమాతలు విధవావివాహం చేసుకోని యెన్నాళ్లయింది?' అని దీక్షితమ్మ యనెను.

దీక్షితమ్మ యిటులనగానే చయనమ్మ జంయిమని లేచెను. చయనమ్మ జంయిమని లేవగానే దీక్షితమ్మ తెయ్యిమని యాడెను. వారిరువురును ఇటులు బుగ్గలుపొడుచుకొనుచుండగా మాణిక్యము వారినడుమకు వచ్చెను.

'నేనంటే మీ అత్తగారు కాళ్లు కడిగి నెత్తి మీద చల్లుకునేది. నాకెన్నో దానాలు ముట్టజెప్పేది. అటువంటి నాతోటి లడాయివేసుకుంది యీ దీక్షితమ్మ' అని ఆచయనమ్మ మాణిక్యముమందు మనవిచేసికొనెను.

'అసలుసంగతి చెప్పవేం? లేనిది పూసుకోవస్తే యేం మర్యాద? మాణిక్యమ్మక్కగారి యింట్లో మా వారిదికాదూ ఆభ్యర్థం? ఇవ్వాళ్లటిమటు కివ్వాళ్ల మాణిక్యమ్మక్కగారు స్వయంగా వచ్చి మమ్మన్నీ పిలిచారుకాదూ?' అని ఆదీక్షితమ్మ ఆచయనమ్మమీది కెగబడెను.

'ఇందులో వివాద కేముంది?' అని మాణిక్యమ్మ అనగానే దీక్షితమ్మయు, చయనమ్మయు 'ఆ! యేవుంది? వడ్లగింజలో బియ్యపుగింజ' అని యనిరి.

ఇంతలో దీక్షితులు లేచి—'సహస్రశీర్షం దేవమ్' అని మంత్రపుష్ప మారంభించెను. దానితో ఈపులు లన్నియు లేళ్లయిపోయెను. అందఱును లేచి నిలువఁ బడి ధ్యానముచే ఒకరయిపోయిరి.

పూజాశేషము పూర్తియయినతోడనే అందఱు కును పసుపుకుంకుమలును, చందన తాంబూలములును ముట్టెను. ముత్తయిదువులందఱును ఇనుమడిసంభావనలతో నిండ్లకేగిరి.

దీక్షితమ్మ ద్వీజయము చేసినటులు మమ్మడి సరకుతోలేచెను. దాని కినుమడిసంభావనతో చయనమ్మ లేవలేక లేవలేక లేచెను. చయనమ్మ యిటులు వెళ్లుచుండగా మాణిక్య మామెకడ కరిగి—'ఏమండో! ఈపసుపూ ఈకుంకుమా ఈచీరా ఈరవికా మీ అమ్మ మేనమామగారి మాతూరి కిప్పించండేం' అనిచెప్పి చూడమ్మచేత వాని నన్నిటిని ఆచయనమ్మచేతులలోఁ బెట్టించెను. చయనమ్మ వానినిగ్రహించుటకు మొదట కొంచెము సందేహించెను గాని చీరమీది జరీ కనఁ బడఁగానే చేతులు జూచకుండఁబాలకపోయెను.

౪  
(క)

'మొన్నటిపూజలలో వచ్చిన ముత్తయిదువు లందఱూ అమ్మయినెత్తిమీద తలో అక్షింతలసంజా వేసిపోయినారని నీవుచెప్పినవగ్గి అనుచీ అమ్మయిని గుఱించి మనం చాలాబాగర్తపడాలని తోస్తుంది అని రామస్వామి అనెను.

మొగము చిట్టించుకొని పెవవి దాటుకుండ నన్ని మాణిక్య మి... లనెను — 'అవును, తొందరగా మహూర్తం అయిందనిపించాలి.'

పుత్తికాపునర్వినాహమునకు మాణిక్య మంగీకరించు నని మొదట రామస్వామి కలలోఁగూడ ననుకొనలేదు. ఆమె సంగీకరింపఁజేయుటకు విశ్వప్రయత్నము చేయవలసివచ్చునని అతఁడు భావించియుండెను. ఇట్టిసీతిలో మాణిక్యమే ముందడుగు వేయుటచే ఆమెనునాపరివర్తనమును తెలిసికొనుటకును, ఆమెమనోబలమును పరీక్షించుటకును అతనికి కుతుకము కలిగెను. కలిగి యిటు లనెను. '—ఈపెండ్లిముచ్చట అమ్మయి దగ్గి అనుంచి రావాలికాని మనదగ్గి అ మొదలు కాఁగూడదు. ఇం కొకటి. పెండ్లిమాట తలపెట్టకముందే ఈముత్తయిదువలు ఇట్లాదూసుకుంటున్నారు. ఇక చేనేనేస్తే మనలను వెలివెయ్యరా?'


'అట్టిస్వాతంత్ర్యం అమ్మయిలకూ అబ్బాయిలకూ ఇంకా మనం ఇవ్వలేదు. ఇది ప్రాచీనాచారా

లహా, నవీనాచారాలహా  
యుద్ధసమయం. కొన్ని  
శతాబ్దాలు పటుతుంది  
ఈయుద్ధం.

‘మనస్సు చలించిం  
తరువాత ఆగదు. ఈ  
పెండ్లిముచ్చట ఆహ్లా  
యిలక్షణమంచే రావా  
లని మనం కూచుంటే  
వాళ్లకిల్లలకు బారసా  
లలే చేయవలసివస్తుంది.

‘ఇక వెలిఅంటారు,  
ఆనెలికి స్వాగతం. ఆనె  
లే సత్యశ్రీవితానికి సరిహ  
ద్దవుతుంది.’

ఈమాటలు విని రా  
మ స్వామి లో లో న  
‘చూడమ్మ వివాహకా  
లంనాటి మనిషియేనా  
యిది? నగలకు పోట్లా  
డిన వియ్యపురాలేనా  
యిది? దీనికి ఈసంస్కా  
రం పూతురువై ధవ్యం  
వలననేనా, మ తొక  
కారణము వలననా? ఈ  
పునర్వివాహానికి దీని శ్రీవి  
తానికి వంతెన యేదో  
దాన్ని కనుక్కోవాలి’  
అని తలపోసి యిటు  
లనెను — ‘నామనస్సు  
ఎన్నోసార్లు చలించిం  
దని వెనుక నీవంటివే,  
దానికి దీనికి ఏమయినా  
సంబంధం ఉంటే అది  
చెప్పడగినదయితే—



“అనిచెప్పి చూడమ్మచేత వాని నన్నిటిని ఆచయనమ్మచేతులలోఁ బెట్టించెను.”

మాట ముగియకముందే అందుకొని మాణిక్యమిటు కుంటూను? మీరు నన్ను చాలాసార్లు ‘మంచిదానవు’  
లనెను : ‘అది మీతోఁగాకపోతే మఱి యెవరితోఁచెప్పు మంచిదాన’వని ప్రశంసించారు. ఆప్రశంస ప్రతిమాటూ

నాహృదయంమీద ఒక సుత్తిదెబ్బ వేసిపోయింది. 'జీర్ణ మన్నం ప్రశంసంతి భార్యంచ గతయావనాం' అనేమాట నావిషయంలో నిజం.

'నామనస్సు ఎన్నోసార్లు చలించింది. అవును. వాశరీరం పునాసమామిడలే అకాలంలో వికసించింది. ఆ వికాసానికి లోపల ఎంత కాక ఉన్నదో అది నాకే తెలుసు. ఆడదాని మనస్సు కొంచ మయినా తెలియని మావెర్రిబాగులనాయన నన్నప్పుడు అత్తవారింటికి పంపకపోయినాడు. ఆయన నన్ను కన్నవాడయినా ఈరాయి ఆయననెత్తిన నెయ్యక తప్పదు.'

మామగారినెత్తిమీద రాళ్ళింకను పడకుండుటకుఁగాను జోక్యము చేసికొని రామస్వామి 'మంచిది' అనెను. ఆమంచిదితో దారికివచ్చి మాణిక్య మిటులు చెప్పదొడఁగెను:—

'అప్పుడు మాకు బొంబాయిలో వర్తకం. కాపరం కొన్నాళ్లక్కడా, కొన్నాళ్ళిక్కడా. చెన్నపట్నం మీదుగా దారి. మేమందఱుమూ నెకండుక్లాసుబండ్డిలో వెళ్తున్నాము. వంగవోలులో మాబండ్డిలోకి పద్దెనిమిదేండ్ల కుర్రవాఁడొకఁడు ఎక్కికూచున్నాడు.' అని చెప్పి మాణిక్యము మగనికేసి చూచెను.

ఆమొగమునం దెచటను నేత్రసంకోచము గాని, బొమముడిగాని, పెద్దవివిటుపుగాని లేదు. దీనికి ఆమె అక్కజపడి యిటులనెను:—'సిగ్గులేని నామాటలు వినటానికి మీకు జుగుప్పగాని, క్రోధముగాని, నిర్వేదము గాని కలుగనిచో మెల్లగా మనవిచేసుకుంటాను.'

రామస్వామినవ్వి యిటులనెను: 'నా కివేమీ కలుగలేదు, కలుగవు. మనస్తత్వాన్ని నీవు చెపుతున్నట్టుందిగాని నిన్ను గుఱించి చెప్పకుంటున్నట్టు లేదు. కాబట్టి నిస్సందేహంగా చెప్పవచ్చు.'

ఈమాటలు విని మాణిక్యము ఇటు లనెను:— 'అటువంటిమొహం నే నెన్నడూ చూడలేదు. దాని ఆకర్షణవంటి ఆకర్షణ యమపాశాలకుఁగూడా లేదు.

'చంద్రునికేసి మన మందఱం చూస్తాం. చంద్రుఁడుకూడా మనలను చూచినట్లేవుంటాడు. కాని

ఆమొహం నన్ను చూడలేదు. నాకు అభిమానమూ, అహంకారమూ కలిగినవి.

'అట్టిసమయములోచి త్తజల్లులాగాఅతనిచూపులు ఒకసారి నామీఁదపడి వెనక్కి మళ్ళినవి. నా అభిమాన-అహంకార-స్థానములలోకొంచెము సిగ్గు(కొంచెమెందుకంటే నాకసలుసిగ్గులేదు), గర్వమూ చోటు చేసుకున్నవి.

'మళ్లా అతను నన్ను చూడాలనే గర్వంతోటి నే నతనిని చూడఁదలచుకోలేదు. కాని చూడకుండా ఉండఁగలిగే ధైర్యం పోయింది.

'చాంచల్యానికి అన్నీ దారులే. మానెకండు క్లాసుబండ్డిలోపల టాపు (Top) నడుమ అద్దమొకటి తాపటముచేయఁబడి ఉంది. ఆ అద్దములో అతనిప్రతిబింబము అక్షరాలా కనఁబడుతూ ఉంది. అతన్నీ, అతని ప్రతిబింబమునూ చూస్తూ చూచున్నాను. లోకం ఉన్నదనేమాట నేనెఱుఁగను. ఇట్లా చూస్తూఉండంగా ఉండంగా తలనెనుక టక్కుమని దెబ్బ తగిలింది. మా అమ్మ కొట్టిం దనుకున్నాను గాని చూస్తున్నదా కాదు. రైలుపెట్టె. నేషనువచ్చింది, రైలాగింది.

'రైలుసాగింది. మళ్లా ఆచంద్రుఁడు ఈ తారకమీఁద ఒక్కకిరణమైనా విసరలేదు. కేవలం నేనే కళ్ళుతీసుకొన్నాను. ఆమొహం ఎంతగంభీరం, ఎంత గంభీరం! అదోసముద్రం.

'అతఁడు నన్నిల్లా ఏడిపించి యేడిపించి నా మొహం చూడకుండానే నెల్లారులో దిగిపోయాడు.

'నాగర్వం కరణికరిణి ఎన్నేళ్ల దాకానో కన్నులలోనీరుగా మాటి జాటిపోయింది. తుద కొకనాఁడు మీమొహం కనిపించింతరువాతకూడా ఆకళంకం పోలేదు. కాబట్టే అనుకుంటున్నాను — ఆ కాలంలో పుట్టిన ఈచూడకుకూడా మనసు చలిస్తుంది, తల్లి చాట?' అని.

'కాపరాలు చేసేనాళ్ల మనస్సు లన్నీ ఇనుముతో చేయఁబడినా మామనస్సులుమాత్రం నీళ్లవంటి చంచలపదార్థంతో చేయఁబడినవి. మాజా వేలు;

మేము వేటూ అని అనిపిస్తూంది. ఈపతితను చేసుకోక బట్టి మీకుగూడా ఇందులో పాలు పంచుకోక తప్పదు.

‘మీమనస్సు ఎపుమా చలించలా? నిజం చెప్పండి అని మిమ్ములను నేనొకసారి అనివున్నాను. అది పతితలనోళ్లలోంచి రాదగిన మాటే. ఆమాట అన్నందులకు మాత్రం క్షమించండి.

‘ఇంతకుముందు చెప్పిన నాచాంచల్యానికి మీ క్షమాభిక్ష వేడుకోను. ఎందుకంటే అది క్షమాపణకు విషయమే కాదు. ఒకవేళ అయితే అంతర్యామి ముందు నిలువబడి ఆభిచ్ఛం అడగాలి’ అని మాణి క్యము గడగడ వడకుచు స్తంభించిపోయెను.

మాణిక్యపుహృదయము రామస్వామికి తెలిసెను. కాని ఆమె అంతర్యామిముందే ఉన్నదో, లేక తన ముందే ఉన్నదో అతనికి చాలసేపటివఱకు తెలియ లేదు. తనముందే ఉన్నదని రామస్వామికి దెలియఁ బోవుముందు ఆమెకనులనుండి బాష్పములు ప్రవహించెను. ఆమెహృదయము శేలికయేయాయెనో, బలువే ఆయెనోకాని పిదప, మగనిముందు నిలువఁజాలక పోయెను. ఆమె పడకటింటిలోనికిఁ జని తలుపులు చూపికొనెను. అచట నామె యానందించుచున్నదో, దుఃఖించుచున్నదో రామస్వామికి యెఱుక!

(ఖ)

పిమ్మట పదినాళ్లవఱకును తనమాటలకు ప్రత్యుత్తర మిడుటకు మాణిక్యము రామస్వామి కవకాశ మొసఁగలేదు. తుట్టతుద కొకనాఁ డవకాశము దొరకించుకొని రామస్వామి యిటులనెను:

“వినుటకుమాత్రమే అధికారమిచ్చి క్షమించుటకు సంబంధములేని నీతాలూకు కొన్ని మాటలు చెప్పితివే అటువంటివిన్నీ, వాని తలదాఱినవిన్నీ అయిన నాతాలూకు మాటలుగూడా కొన్ని ఉన్నవి. వాటితో నా పని ఉక్కిరిబిక్కిరి అవుతుంది.”

ఈయుపోద్ఘాతము విని ‘నేను నాసంగతి వారికి విన్నవించినపుడు వారు నెలవిచ్చుమాటలను నిషేధించు

టకు నాకు వీలుండదు’ అని యనుకొని మాణిక్యము మాటాడవారకుండెను. రామస్వామి మాణిక్యముమానమునకు ఉత్సాహము బడసి యిటులు చెప్పఁదొడఁగెను:

“మనస్సు చంచలం అనేమాట మనకేకాదు, భగవంతునికిగూడా బాగా తెలుసు. ‘మనో దుర్నిగ్రహంచలం’ అని ఆయన అర్జునుఁడికి ఒత్తా సిచ్చాఁడు. అయితే దానిని చంచలం కాకుండా చేసుకోవాలి. దానికి సంతతాభ్యాసమున్నూ, వైరాగ్యమున్నూ మఁదని అయనే చెప్పాఁడు.

“ఇప్పు డుండే మనుష్యులందఱుమా వాళ్ల వాళ్ల సంకల్పాలు సమూహారేలాటి ఇష్టారాజ్యం ఒకటి సృజించి చూస్తే ఎవనిపెండ్లాము వానిదికాదు, ఎవతె మగఁడూ దానివాఁడు కాఁడు. అంతా తాటుమాటు అయిపోతుంది. ఆకాశపాతాళాలు తలక్రిందు లయిపోతవి. రహస్యంగా రగులుతున్న విరహోన్నలన్నీ ఒక్కసారి చల్లఱుతవి. వ్యభిచారం ఉజా డయిపోతుంది.

“ఆయిష్టారాజ్యంలో అందగాళ్లూ, అందగ తైలూ ఓవారంగోజులు ఏకపత్నీవ్రతాలూ, పాతివ్రత్యాలూ పరిపాలించవచ్చు. ఎంచేతంటే అదేపనిగా కూచుంటే ప్రేమకు అంతకంటే నిలుకు ఉండదు.

“వాళ్ల మాట లల్లావుండంగా అందంలేని మగాల్లకూ ఆఁడాళ్లకూ బలాత్కార బ్రహ్మచర్యమే గతి కావలసి వస్తుంది. అందంలేని ఈ ఉభయులూ అందఱ గలవాళ్లను బతిమాలుకోకాతప్పదు; వాళ్ల చేత అవమానం పొందకాతప్పదు.

“అందగాళ్లలోనూ అందక తైలలోనూ కూడా అందచందాలలో ఉండే తేడాచేతనో, మఱీవాసన చేతనో కాని తా నొకతెను ప్రేమిస్తే అది తనను ప్రేమించదు; అది యొకనిని ప్రేమిస్తే వాఁడు దానిని ప్రేమించఁడు. అందువల్ల వాళ్లలోకూడా నవాబులల్లె చాలామంది పెళ్లాలకల మగవాళ్లూ, ద్రౌపదులల్లె చాలామంది మగలు కల ఆఁడవాళ్లూ ఉంటారు. వీళ్లందఱకంటే ఎక్కువగా పెళ్లికానివాళ్ల జనాభా పెచ్చువుతుంది. ఇల్లా ఉండంగా పెళ్లిచేసుకున్న దంపతు

లలోఁగూడా ఓవారంరోజులలో విడాకులు పుట్టుకోవస్తవి. ఇటువంటి ఈయిష్టారాజ్యం చూస్తే అరాచకంకంటె ఎక్కువ అని అనిపిస్తుంది.

“కాబట్టి ఈ చాంచల్యమును చంపివేయడమే మొదటిపక్షం. ఇది మహాత్ములకే చెల్లింది.

“ఒకనియమానికి లోబడి నిగ్రహించుకోవడం రెండోపక్షం. దీనిపేరే గార్హస్థ్యం. ‘పెండ్లయినా చావయినా ఒకేమాటు’ అని చెప్పే మనువంతుగొప్పవారికే ఇది చలామణి అవుతుంది.

“చాంచల్యానికిలోబడిపోవడంమూడోపక్షం. పశువులతోటి కీటాలతోటి ఆట్టే తేడాలేని మనవంటి మానవకోటికి ఈపక్షం, ఇందులోకూడా ఒకనియమము ననుసరించి నిగ్రహం అవసరంగనుకనే పునర్వివాహం.

“చాంచల్యమాత్రమే నీకు కలిగింది. పతనంకూడా నాకు కలిగింది. ఈతప్పొకటి కాయమని రోజు రోజూ నేను పతితపావనుని ప్రార్థిస్తున్నాను.”

ఇటులుపలుకుచు పలుకుచు రామస్వామి రాతి బొమ్మవలె స్తంభించిపోయెను. అతనిచూపులు తిరః ప్రస్ఫుటములాయెను. శరీరము గగురుపొడిచెను.

ఇట్టిరామస్వామిని ఆచిమాచుచుండగా మాణిక్యమునకును పూనకము వచ్చినటు లాయెను. ఆమె హృదయము ద్రవించి స్రవించుచున్నటులు కనులనుండి బాష్పములు బయలునాతెను. ఆమె లేచి ఆకసము దెసఁ జూచి తలవాల్చి మోఁకారించి—“ఓ ప్రభూ! నా కులాభిమానాన్ని నూల్చినెయ్యి! ఉత్తరజన్మములో నన్ను నీచకులంలో పుట్టించు! తెచ్చి పెట్టుకొన్న ఎక్కువతక్కువలలోనికీన్నీ, తెచ్చి పెట్టుకున్న పాపపుణ్యాలులోనికీన్నీ నన్ను దింపకు” అని పలవించెను.

తేనె జాటిపోవఁగా తేలికపడిన పూరేకులవంటి కనురెప్పలెత్తిచూచిన రామస్వామికి ఆమాణిక్య మొక గణాచారివలె కానిపించెను. వారిరువురును ఒకరి నొకరు చూచుకొనిరి. వారిరువురును ఒకరి చూపులలో మఱియుక రోలలాడి ఒడ్డెక్కిరి. ఇరువురును లోలోపల నిటు లనుకొనిరి కాబోలు: — ‘నాలుకా! మాటలాడకుము! మానసమా! ఆలోచింపకుము! ఓ ప్రభూ! కేవలము నీనే మాకు ఆదేశింపుము.’

## దిద్దు పాటు

వెనుకటి సంచిక పు. ౧౨౯ మొదటి కత్తెమున ౧౦ శీర్షికను ‘౧౧ సంవత్సరములు దాటిన’ అను దానికి ‘౧౧ సంవత్సరములు దాటని’ అని దిద్దుకొనవలెను.

భా. సం.